

पीक पेरणीची माहिती भ्रमणध्वनी वरील ॲप द्वारा
(Mobile App) गा.न.नं. १२ मध्ये नोंदविण्यासाठी
स्वतः शेतकऱ्यांनी उपलब्ध करून देण्याचा
पथदर्शी कार्यक्रम राबविण्याबाबत.

महाराष्ट्र शासन

महसूल व वन विभाग

शासन निर्णय क्रमांक: जमीन-२०१८/प्र.क्र.९२/ज-१अ

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक : ०४ फेब्रुवारी, २०१९.

संदर्भ:- शासन निर्णय क्रमांक जमीन-२०१८/प्र.क्र. ९२/ज-१अ, दिनांक १०/०९/२०१८.

प्रस्तावना :-

पीक पेरणीबाबतची माहिती भ्रमणध्वनी वरील ॲप द्वारा (Mobile App) गा.न.नं. १२ मध्ये नोंदविण्याची सुविधा शेतकऱ्यांना उपलब्ध करून देण्याच्या दृष्टीने टाटा ट्रस्ट्स यांनी एक आज्ञावली (Farmer friendly App) विकसित केली आहे. त्यानुसार मौजे करंजपाडा, तालुका वाडा, जिल्हा पालघर येथे प्रायोगिक तत्त्वावर सदर आज्ञावलीचा वापर करून उत्सुक शेतकऱ्यांनी त्यांच्या स्मार्ट भ्रमणध्वनीमध्ये या आज्ञावली ची (Farmer friendly App) स्थापना करून पीक अहवालाची नवीन पद्धत उत्साहाने स्विकारली आहे. त्यामुळे, संदर्भाधीन शासन निर्णयान्वये प्रायोगिक तत्त्वावर, राज्याच्या ६ निवडक तालुक्यांमध्ये सदर आज्ञावलीनुसार गा.न.नं. १२ मध्ये पीकाची माहिती शेतकऱ्याने उपलब्ध करून देण्याबाबतचा पथदर्शी कार्यक्रम राबविण्यात येत आहे. या पथदर्शी कार्यक्रमाच्या अंमलबजावणीसाठी आणि प्रगतीचा आढावा घेण्यासाठी गठीत जिल्हास्तरीय समितीमध्ये मुख्य कार्यकारी अधिकारी, जिल्हा परिषद यांचा समावेश करण्याची आणि विभागीय आयुक्त यांच्या अध्यक्षतेखाली “विभागीय समन्वय समिती” गठीत करण्याची बाब शासनाच्या विचाराधीन होती.

शासन निर्णय :-

उपरोक्त पार्श्वभूमीवर, स्वतः शेतकऱ्यांनी पीक पेरणी बाबतची माहिती गा.न.नं. १२ मध्ये नोंदविण्यासाठी टाटा ट्रस्ट्स ने विकसित केलेल्या भ्रमणध्वनी वरील ॲप द्वारा उपलब्ध करून देण्याबाबतचा पथदर्शी कार्यक्रम टाटा ट्रस्ट्स च्या आर्थिक, तांत्रिक व इतर अनुषंगिक बाबींच्या सहाय्याने व सहकार्याने राज्याच्या ६ निवडक तालुक्यात प्रायोगिक तत्त्वावर राबविण्याच्या दृष्टीने शासनाने पुढीलप्रमाणे निर्णय घेतला आहे :-

१. सदर पथदर्शी कार्यक्रमाच्या अंमलबजावणीसाठी आणि प्रगतीचा आढावा घेण्यासाठी गठीत संबंधित जिल्हास्तरीय समितीमध्ये “मुख्य कार्यकारी अधिकारी, जिल्हा परिषद” यांचा सदस्य म्हणून समावेश करण्यात येत आहे.

२. या पथदर्शी कार्यक्रमाच्या अंमलबजावणीसाठी आणि प्रगतीचा आढावा घेण्यासाठी विभागीय आयुक्त यांच्या अध्यक्षतेखाली पुढीलप्रमाणे “विभागीय समन्वय समिती” गठीत करण्यात येत आहे.

अ. क्र.	समिती रचना व पदनाम	पद
१	विभागीय आयुक्त	अध्यक्ष
२	जिल्हाधिकारी, संबंधित जिल्हा	सदस्य
३	मुख्य कार्यकारी अधिकारी, जिल्हा परिषद, संबंधित जिल्हा	सदस्य
४	विभागीय सह संचालक, कृषि	सदस्य
५	उप संचालक, भूमी अभिलेख	सदस्य
६	उप आयुक्त, (महसूल), विभागीय आयुक्तांचे कार्यालय	सदस्य सचिव

३. सदर पथदर्शी कार्यक्रमाच्या अनुषंगाने गठीत “विभागीय समन्वय समिती” आणि “जिल्हास्तरीय समिती” या समितींच्या बैठकांकरीता क्षेत्रीय स्तरावरील कोणत्याही शासकिय अधिकारी यांचे मार्गदर्शन / मदतीची आवश्यकता भासत असल्यास, संबंधित अधिकारी यांना समिती अध्यक्षांच्या पुर्वपरवानगीने समितीच्या बैठकीस बोलविता येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०२०४१२२७४४७८१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र क्षीरसागर)

शासनाचे सह सचिव

प्रत,

- १) मा.राज्यपाल, महाराष्ट्र राज्य यांचे सचिव, राजभवन, मलबार हिल, मुंबई.
- २) मा.मुख्यमंत्री यांचे अपर मुख्य सचिव, मुख्यमंत्री सचिवालय, मंत्रालय, मुंबई-३२
- ३) मा.मंत्री (महसूल) यांचे खाजगी सचिव, मंत्रालय, मुंबई-३२.
- ४) मा.राज्यमंत्री (महसूल) यांचे खाजगी सचिव, मंत्रालय, मुंबई-३२.
- ५) मा.मुख्य सचिव, महाराष्ट्र शासन, मंत्रालय, मुंबई-३२.
- ६) अपर मुख्य सचिव (वित्त), वित्त विभाग, मंत्रालय, मुंबई-३२.
- ७) अपर मुख्य सचिव (कृषि), कृषि विभाग, मंत्रालय, मुंबई-३२.
- ८) महालेखापाल (लेखापरीक्षा) (लेखा व अनुज्ञेयता), महाराष्ट्र राज्य, मुंबई/नागपूर

- ९) अपर मुख्य सचिव (महसूल) यांचे वि.का.अ./स्वीय सहायक, मंत्रालय, मुंबई.
- १०) प्रधान सचिव, विधानमंडळ सचिवालय, विधानभवन, मुंबई.
- ११) सर्व विभागीय आयुक्त.
- १२) जमाबंदी आयुक्त व संचालक, भूमी अभिलेख, महाराष्ट्र राज्य, पुणे.
- १३) सर्व जिल्हाधिकारी/अपर जिल्हाधिकारी.
- १४) राज्य सूचना विज्ञान अधिकारी (एस.आय.ओ.), राष्ट्रीय सूचना विज्ञान केंद्र (NIC), ११ वा मजला, नवीन प्रशासकिय इमारत, मादाम कामा रोड, मुंबई-३२.
- १५) वरिष्ठ तांत्रिक संचालक, एन.आय.सी., पुणे
- १६) माहिती व जनसंपर्क संचालनालय, मंत्रालय, मुंबई-३२.
- १७) सह सचिव / उप सचिव (ज-१/ज-१अ/ल-१), महसूल व वन विभाग, मंत्रालय, मुंबई.
- १८) मंत्रालयीन सर्व प्रशासकीय विभाग,
- १९) “ज” समूहातील सर्व सहसचिव/उपसचिव/कक्ष अधिकारी, महसूल व वन विभाग, मुंबई.
- २०) श्री.जयंतकुमार बांठिया, माजी मुख्य सचिव,
- २१) मुख्य कार्यकारी अधिकारी, टाटा ट्रस्ट्स, वर्ल्ड ट्रेड सेंटर, २६ वा मजला, सेंटर वन इमारत, वर्ल्ड ट्रेड सेंटर, मुंबई-४०० ००५
- २२) श्री.आर वेंकटरमणन मॅनेजिंग ट्रस्टी, टाटा ट्रस्ट, वर्ल्ड ट्रेड सेंटर, २६ वा मजला, सेंटर वन इमारत, वर्ल्ड ट्रेड सेंटर, मुंबई-४०० ००५
- २३) निवड नस्ती (कार्यासन ज-१अ).
